

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 2091

11.03.2020 ലെ മറുപടിക്ക്

പരമ്പരാഗത കയർ മേഖലയുടെ വികസനം

ചോദ്യം	ഉത്തരം
<p>ശ്രീ.കെ.സുരേഷ് കുറുപ്പ് ശ്രീ.കെ. ദാസൻ ശ്രീ. കെ.ജെ. മാക്സി ശ്രീ. കെ. ആൻസലൻ</p>	<p align="center">ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)</p>

<p>എ) സംസ്ഥാനത്ത് പരമ്പരാഗത കയർമേഖലയിലെ തൊഴിലാളികളുടെ തൊഴിലും കൂലിയും സംരക്ഷിക്കുന്നതിനായി സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;</p>	<p>എ) പരമ്പരാഗത കയർ മേഖലയിലെ തൊഴിലാളികളുടെ തൊഴിലും കൂലിയും സംരക്ഷിച്ചുകൊണ്ട് സർക്കാർ കയർ മേഖലയിൽ ഒരു രണ്ടാം പുനഃസംഘടന നടപ്പാക്കുകയാണ്. പരമ്പരാഗത തൊഴിലാളികൾ ഉല്പാദിപ്പിക്കുന്ന ഉല്പന്നങ്ങൾ നിശ്ചിത വിലയും കൂലിയും നൽകി സംഭരിക്കുന്നതിനും ഇവ കയറ്റുമതി ചെയ്യുന്നതിനായി കയറ്റുമതി സ്ഥാപനങ്ങൾക്ക് നിശ്ചിത വിലക്ക് വിൽക്കുന്നതിനും വേണ്ടി കേരള സർക്കാർ ആവിഷ്കരിച്ച ക്രയവില സ്ഥിരതാപദ്ധതി കേരള സ്റ്റേറ്റ് കയർ കോർപ്പറേഷൻ വഴി നടപ്പാക്കുന്നു. കയർ കെട്ടിക്കിടക്കുകയും 70% വരെ ഡിസ്കൗണ്ട് നൽകി വിൽക്കേണ്ടിവരുന്നതുമായ സ്ഥിതി 2016-17 നു ശേഷം അവസാനിച്ചു ഇത് "കയർ കേരള 2017" മേളയിൽ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുമായി ചേർന്ന് ആരംഭിച്ച കയർ ഭൂവസ്ത്ര പരിപാടിയുടെ ഗുണഫലമാണ്. ഈ പദ്ധതിയ്ക്ക് സർക്കാർ 13.5% ആനുകൂല്യം നൽകിയിരുന്നത് 16% ആയി വർദ്ധിപ്പിച്ചിട്ടുണ്ട്. ഈ പദ്ധതിയിൽ ചെറുകിട കയർ ഉല്പന്നനിർമ്മാതാക്കൾക്ക് സാങ്കേതിക സാമ്പത്തിക അനുബന്ധ സഹായങ്ങൾ നൽകിക്കൊണ്ട് നിരന്തരമായി ഉല്പാദനം നടത്തുന്നതിനും അവരുടെ ഉല്പന്നങ്ങൾ ശേഖരിക്കുന്നതിന് വിലസ്ഥിരത ഉറപ്പാക്കുന്നതിനും കഴിയുന്നുണ്ട്. ഈ പ്രവർത്തനങ്ങൾ ചെറുകിട ഉല്പാദക സഹകരണ സംഘങ്ങളുടെ ആഭിമുഖ്യത്തിൽ നടപ്പാക്കുന്നത് വഴി തൊഴിലാളികൾക്ക് കൃത്യമായ കൂലിയും മറ്റ് ആനുകൂല്യങ്ങളും ഉറപ്പുവരുത്തുന്നു. ഇത്തരം ഉൽപ്പന്നങ്ങൾ സമയബന്ധിതമായി തന്നെ കയറ്റുമതി</p>
--	--

ചെയ്യുന്നതിനുള്ള വിവിധ പ്രോത്സാഹന പ്രവർത്തനങ്ങൾ കയറ്റുമതി സ്ഥാപനങ്ങൾക്ക് നൽകുന്നു. ഇതോടൊപ്പം മിഷം വരുന്ന ഉല്പന്നങ്ങൾ പ്രത്യേക വിപണന ക്യാംപെയിനുകൾ വഴി പ്രാദേശികമായി വിപണനം നടത്തുന്നതിനുള്ള പദ്ധതികളും നടപ്പിലാക്കുന്നു.

കേരളത്തിലെ കയർ തൊഴിലാളികൾ ഉൽപ്പാദിപ്പിക്കുന്ന കയർ സംഭരിച്ച് മാർക്കറ്റ് വിലയ്ക്ക് ആനുപാതികമായി പ്രൈസ് ഫ്ലക്ചേഷൻ ഫണ്ട് സ്കീമിൽ ഉൾപ്പെടുത്തി ഡിസ്കൗണ്ടുകൾ നൽകി മാറ്റ്സ് & മാറ്റിംഗ്സ് സംഘങ്ങൾക്കും ചെറുകിട ഉൽപ്പാദകർക്കും വിൽപ്പന നടത്തുന്നതുവഴി കയർപിരി സംഘങ്ങളുടെ കയർ യഥാസമയം സംഭരിച്ച് വിൽപ്പന നടത്തുന്നതിനും കയർ ഉൽപ്പന്നങ്ങൾ നിർമ്മിക്കുന്ന സംഘങ്ങൾക്ക് ന്യായവിലയ്ക്ക് പ്രധാന അസംസ്കൃത വസ്തുവായ കയർ ലഭ്യമാക്കുന്നതിനും കയർഫെഡിന് കഴിയുന്നു.

ഡിസ്കൗണ്ട് നൽകി പരമ്പരാഗത തൊഴിലാളികൾ ഉല്പാദിപ്പിക്കുന്ന കയർ വിറ്റഴിക്കുന്നതിനായി കയർഫെഡിന് നൽകിയ പി.പി.എസ്.എസ് തുകയുടെ വിശദാംശങ്ങൾ ചുവടെ ചേർക്കുന്നു.

വർഷം	തുക
2016-17	21,38,00,000
2017-18	25,40,71,758
2018-19	29,41,85,685
2019-20 മാർച്ച് 10 വരെ	33.41 കോടി

പരമ്പരാഗത തൊഴിലാളികൾ പണിയെടുക്കുന്ന പരമ്പരാഗത റാട്ടുകൾ, ഇലക്ട്രോണിക് റാട്ടുകൾ എന്നിവയിലെ കയർ ഉല്പാദനത്തിന് കൂലിയുടെ ഒരു വിഹിതം ഇൻകം സപ്പോർട്ട് എന്ന രീതിയിൽ സർക്കാർ വഹിക്കും. ഇവർ ഉല്പാദിപ്പിക്കുന്ന മുഴുവൻ കയറും കയർഫെഡ് വഴി സംഭരിക്കും. ഈ കയറുകൾ വിറ്റഴിക്കുന്നതിന് സർക്കാർ സബ്സിഡി നൽകും. വരുമാനം ഉറപ്പാക്കൽ പദ്ധതി പ്രകാരം 2016-17 മുതൽ പ്രതിവർഷം ചെലവഴിച്ച തുക താഴെ പറയുന്നു.

വർഷം	തുക
2016-17	12,44,50,000
2017-18	15,07,33,457
2018-19	22,64,08,498
2019-20 ഫെബ്രുവരി 15 വരെ	15,00,00,000

പരമ്പരാഗത കയർപിരി മേഖലയിലെ തൊഴിലാളികളുടെ പ്രതിദിന കൂലിയായ 300/- രൂപയുടെ ഒരു ഭാഗം പരമാവധി 110/- രൂപ സർക്കാർ വിഹിതമായി നൽകി വരുന്ന പദ്ധതിയാണ് വരുമാനം ഉറപ്പാക്കൽ പദ്ധതി. പരമ്പരാഗത കയർ പിരി മേഖലയിലെയും ഇലക്ട്രോണിക് റാട്ട് ഉപയോഗിക്കുന്നവരുടേയും മിനിമം കൂലി 01/01/19 മുതൽ പ്രതിദിനം 350/- രൂപയായി വർദ്ധിപ്പിച്ച് ഉത്തരവായിട്ടുണ്ട്. ഇവർക്ക് 110/- രൂപ പ്രതിദിനം സർക്കാരിന്റെ വരുമാനം ഉറപ്പാക്കൽ പദ്ധതി പ്രകാരം ലഭ്യമാകും.

2020 ജനുവരി 31 വരെ ഫൈബർ സബ്സിഡി ഇനത്തിൽ 2,21,14,902/- രൂപ കയർഫെഡിന് അനുവദിച്ചിട്ടുണ്ട്. തൊഴിലാളികൾക്ക് മെച്ചപ്പെട്ട വേതനം ലഭ്യമാക്കുന്നതിനും മുടങ്ങാതെ തൊഴിൽദിനങ്ങൾ ഉറപ്പുവരുത്തുന്നതിനാണ് കയർഫെഡിന് ഇപ്രകാരം തുക നൽകുന്നത്.

ബി) ഇതിനായി പരമ്പരാഗത മേഖലയിൽ ഉല്പാദിപ്പിക്കുന്ന കയറും കയർ ഉല്പന്നങ്ങളും ന്യായമായ വിലയ്ക്ക് സംഭരിക്കുന്നതിന് ഈ സർക്കാർ എന്തെല്ലാം പദ്ധതികളാണ് ആരംഭിച്ചിട്ടുള്ളത്;

ബി) പരമ്പരാഗത തൊഴിലാളികൾ ഉല്പാദിപ്പിക്കുന്ന ഉല്പന്നങ്ങൾ നിശ്ചിത വിലയും കൂലിയും നൽകി സംഭരിക്കുന്നതിനും ഇവ കയറ്റുമതി ചെയ്യുന്നതിന് കയറ്റുമതി സ്ഥാപനങ്ങൾക്ക് നിശ്ചിത വിലക്ക് വിൽക്കുന്നതിനും വേണ്ടി കേരള സർക്കാർ ആവിഷ്കരിച്ച ക്രയവില സ്ഥിരതാപദ്ധതി കയർ കോർപ്പറേഷൻ വഴി നടപ്പാക്കുന്നു. കയർ കെട്ടിക്കിടക്കുകയും 70% വരെ ഡിസ്കൂണ്ട് നൽകി വിൽക്കേണ്ടിവരുന്നതുമായ സ്ഥിതി 2016-17 നു ശേഷം അവസാനിച്ചു.

ഉൽപ്പന്ന സംഭരണം

കഴിഞ്ഞ സർക്കാരിന്റെ 5 കൊല്ലക്കാലം കൊണ്ട് 276.63 ലക്ഷം സ്ക്വ.മീ. കയർ ഉല്പന്നമാണ് കേരള സ്റ്റേറ്റ് കയർ കോർപ്പറേഷൻ സംഭരിച്ചത്. അതേ സമയം 2016-20 ൽ ഇപ്പോഴത്തെ സർക്കാരിന്റെ കാലത്ത്

(4 കൊല്ലം കൊണ്ട്) 387.6 ലക്ഷം സ്കൂ.മീ. ഉല്പന്നം സംഭരിച്ചു. കഴിഞ്ഞ സർക്കാരിന്റെ കാലത്തെ ശരാശരി വാർഷിക സംഭരണം 55.32 ലക്ഷം ച.മീ. ആയിരുന്നത് ഇപ്പോൾ 96.9 ലക്ഷം ച.മീറ്ററായി ഉയർന്നു. പരമ്പരാഗത ഉല്പന്നങ്ങളുടെ ആഗോളവ്യാപാരം ഗണ്യമായി ഇടിയുകയാണ്. എന്നിട്ടും കഴിഞ്ഞ സർക്കാരിന്റെ കാലത്തെ സംഭരണത്തോൽ നിലനിർത്താൻ കഴിയുന്നത് വലിയ തോതിൽ കൈത്തറി ഉല്പന്നങ്ങൾ സ്റ്റോക്ക് ചെയ്ത് തൊഴിലാളികൾക്ക് തൊഴിലും കൂലിയും ഉറപ്പാക്കുന്നതുകൊണ്ടാണ്. അതേ സമയം ജിയോടെക്സ്റ്റയിൽസ് ഗണ്യമായ വളർച്ച നേടുകയും ചെയ്തു.

ചെറുകിട ഉല്പാദകർക്കുള്ള ധനസഹായം

	2011-16 (തുക കോടിയിൽ)	2016-20 (തുക കോടിയിൽ)
തുക	17.12	20.43
വാർഷിക ശരാശരി	3.424	5.1075

സംഭരണ വില വിതരണം


വർഷം	തുക (കോടിയിൽ)
2015-16	97.06
2016-17	103.36
2017-18	94.75
2018-19	146.83
2019-20 മാർച്ച് 7 വരെ	163.49

കയർ ഉല്പന്നങ്ങളുടെ വിദേശവിപണിക്കൊപ്പം ആഭ്യന്തര വിപണി ശക്തിപ്പെടുത്തിയതാണ് വിറ്റുവരവിലുണ്ടായ വർദ്ധനവിന് കാരണമായത്.

(സി) പരമ്പരാഗത കയർ മേഖലയുടെ വികസനത്തിനായി എൻ.സി.ഡി.സി. എന്തെല്ലാം ധനസഹായമാണ് നൽകിവരുന്നത്; വ്യക്തമാക്കാമോ?

(സി) കയർ പുനഃസംഘടനാ പദ്ധതി ഊർജ്ജിതമാക്കുന്നതിനായി എൻ.സി.ഡി.സി.യിൽ നിന്ന് 200 കോടി രൂപയുടെ ധനസഹായത്തിനുള്ള പ്രൊപ്പോസലിന് അംഗീകാരം ലഭിച്ചിട്ടുണ്ട്. ആയതിൽ 110 കോടി രൂപ ലഭ്യമായിട്ടുണ്ട്. 2019-20 വർഷത്തിൽ കയർ സഹകരണ സംഘങ്ങൾ, കയർ വകുപ്പിനു കീഴിലുള്ള പൊതുമേഖലാ സ്ഥാപനങ്ങൾ, നാഷണൽ

	<p>കയർ റിസർച്ച് & മാനേജ്മെന്റ് ഇൻസ്റ്റിറ്റ്യൂട്ട് എന്നിവർക്കായി 119,51,16,554/- രൂപയുടെ ഭരണാനുമതി നൽകി. 52,23,35,701/- രൂപ വിതരണം ചെയ്തിട്ടുണ്ട്. എൻ.സി.ഡി.സി പദ്ധതി പ്രകാരം 68 കയർ സഹകരണ സംഘങ്ങൾക്ക് വർക്ക്ഷെഡ്, റെസ്റ്റ് റൂം, ടോയ്ലറ്റ് എന്നിവ നിർമ്മിക്കുന്നതിന് 16,16,96,425/- രൂപ ധനസഹായം നൽകിയിട്ടുണ്ട്.</p> <p>ആധുനികവൽക്കരണത്തിന്റെ ഭാഗമായി കയർ സഹകരണ സംഘങ്ങളിൽ അടിസ്ഥാന സൗകര്യങ്ങൾ ഒരുക്കി ആട്ടോമാറ്റിക് സ്പിന്നിംഗ് മെഷീൻ സ്ഥാപിക്കുന്നതിനും എൻ.സി.ഡി.സി ധനസഹായ പദ്ധതി പ്രകാരം തുക ലഭ്യമായിട്ടുണ്ട്. നിലവാരമുള്ള വലപ്പായ ഉല്പാദിപ്പിക്കുന്നതിന് നിലവാരമുള്ള കയർ തന്നെ വേണം. ഗുണമേന്മ ഉറപ്പാക്കുന്നതിനായി ആലപ്പുഴയിലെ തിരഞ്ഞെടുക്കപ്പെട്ട സംഘങ്ങളിൽ ഓട്ടോമാറ്റിക് ലൂമുകൾ സ്ഥാപിക്കുന്നതിന് എൻ.സി.ഡി.സി സഹായത്തോടെ തുക അനുവദിച്ചിട്ടുണ്ട്. കായംകുളം, ആലപ്പുഴ, വൈക്കം, തൃശൂർ, കണ്ണൂർ തുടങ്ങിയ പ്രോജക്റ്റുകളിൽ തിരഞ്ഞെടുക്കപ്പെട്ട സംഘങ്ങളിൽ ഓട്ടോമാറ്റിക് സ്പിന്നിംഗ് മെഷീനുകൾ സ്ഥാപിച്ച് ഫാക്ടറി ടൈപ്പ് സംഘങ്ങളായി അവയെ ആധുനികവൽക്കരിക്കുകയാണ്.</p>
--	---


 സെക്ഷൻ ഓഫീസർ